



SANTA LUCIJA

MINUTI – IL-ĦAMES KUNSILL

LAQGHA NUMRU 3610

Illum il-Ħamis, 21 ta' Jannar 2010

Il-Kunsill iltagħqa fl-Uffiċċju Amministrattiv, 5/6 Binja tal-Faqqani, Santa Luċija fis-7.30pm.

PREŻENTI

Is-Sindku Frederick Cutajar, il-Viċi Sindku Joseph Balzan u l-Kunsilliera: Caroline Galea, Joseph Bonello u Paulette Gafa'.

ASSENTI

Ħadd

TALBA

Is-Sindku qal it-talba.

1. MINUTI

Il-Minuti tal-Laqqgħa Numru 3509 li saret nhar it-Tnejn, 14 ta' Diċembru ġew moqrija u approvati.

1.1 Mill-Minuti

- 1.1.1** Il-Viċi Sindku rrefera għal minuta numru 9.4.1 u qal li hemm bżonn isiru *yellow lines* fejn l-entratura għal garaxxijiet biex din ma tiġix ostakolata mill-karozzi li jipparkjaw f'din it-triq.

2. KORRISPONDENZA

2.1 Listi

Lista tal-korrispondenza riċevuta u lista oħra tal-korrispondenza mibgħuta mill-Kunsill bejn l-14 ta' Diċembru 2009 u l-21 ta' Jannar 2010 ġew ipprezentati fil-laqgħa.

Kopja taż-żewġ listi tqassmu lil Kunsilliera kollha.

2.2 Korrispondenza miġjuba għall-attenzjoni tal-Kunsill

2.2.1 Ittri mibgħuta mill-Kunsill:

- 0062/10/O – Dipartiment għall-Gvern Lokali – Għajjuna lil Football Nursery
- 0023/10/O – Dipartiment għall-Gvern Lokali - Ġemellaġġ ma' Lumpiaque fi Spanja

2.2.2 Ittri li rċieva l-Kunsill:

- 1600/09/I – St Benedict College Girls Secondary School Tarxien – suggerimenti dwar l-ambjent
- 1608/09/I – Dipartiment għall-Gvern Lokali – *Memo 87/2009: Kuntratti minn Kunsilli Lokali ma’l-iskema għall-ġbir ta’ skart separat*
- 0141/10/I – Assoċjazzjoni tal-Kunsilli Lokali – *TV Slot*
- 0018/10/I – Dipartiment għall-Gvern Lokali – *Memo 1/2010: Tqassim ta’ dokumenti lill-Kunsilliera*
- 0026/10/I – Dipartiment għall-Gvern Lokali – *Memo 7/2010: Skema dwar Aċċessibilita’ aħjar fil-Lokalitajiet*
- 0140/10/I – Dipartiment għall-Gvern Lokali - *Toroq 2010*
- 0033/10/I – Kumitat Kongunt – *Garnishee Order*
- 0143/10/I – Montekristo Estates – *Special Group Rates*
- 0042/10/I – Foreign Affairs Office of Suzhou Municipality – *Invitation Letter*
- 0048/10/I – Dipartiment għall-Gvern Lokali – *Bye-Laws* dwar l-Amministrazzjoni ta’ Ġnien is-Serenita’
- 0050/10/I – Uffiċċju Parrokkjali – *Laqgħa mal-Monsinjur Arcisqof*
- 0057/10/I – Dipartiment għall-Gvern Lokali – *Memo 12/2010: Għajnuna għat-Thawwil ta’ Sigar*
- 0142/10/I – Paul Bezzina – *Steel Engravings*
- 0068/10/I – Dipartiment għall-Gvern Lokali – *Karnival ta’ Malta 2010*
- 0080/0/10/I – Dipartiment għal Gvern Lokali – *Memo 10/2010: Skema Dwar Proġetti ta’ Energija Alternattiva*
- 0086/10/I – CareMalta – *Nazzarenu Vassallo Award*

2.3 *Rapporti u Dokumenti oħra ppreżentati lill-Kunsill:*

- *Memo SLLC 26/2009 – Proposta Monument Sette Gugno*
- *Memo SLLC 27/2009 – Tender (SL)57/09/04: Provision of Street Lighting Installation and Maintenance Services*
- *Memo SLLC 28/2009 – Letter of Acceptance*
- *Memo SLLC 01/2010 – Laqgħa tal-Lokalita'*

3. PUNTI MQAJMA

- 3.1 B'referenza għall-korrispondenza bin-numru 1600/09/I il-Kunsill apprezza l-inizjattiva ta' l-Iskola St Benedict College Girls Secondary Tarxien li għamlu suggerimenti lil Kunsill biex juża' *solar energy* fid-dwal tat-toroq għal ambjent aktar nadif.
- 3.2 B'referenza għall-korrispondenza bin-numru 1608/09/I is-Sindku nforma l-Kunsill li l-kuntratt li għandu l-Kunsill mal-Green MT għal gbir ta' skart separat għandu jiġi fit-terminu tiegħu sal-31 ta' Diċembru 2011.
- 3.3 B'referenza għall-korrispondenza bin-numru 0141/10/I is-Sindku qal li ma jaqbilx li l-Kunsill iħallas €200 biex jipparteċipa fil-programm imsemmi fil-korrispondenza li l-Kunsill irċieva mill-Assoċjazzjoni tal-Kunsilli Lokali.
- 3.4 B'referenza għall-korrispondenza bin-numru 0018/10/I dwar *Memo 1/2010* qamet il-problema li l-Kunsillieri ħassew li ma setgħux isegwu l-laqqgħa mingħajr kopja ta' l-aġenda u l-minuti quddiemhom. Is-Segretarja Eżekuttiva qalet li skond din il-*memo* kull korrispondenza inkluż l-aġenda għandha tintbagħt bl-*e-mail*. Għandu jiġi ċċarat mad-Dipartiment jekk din il-*memo* tapplikax ukoll għal kopja tal-minuti peress li dawn ma jissemmewx speċifikament bħal ma tisemma l-aġenda.
- 3.5 B'referenza għall-korrispondenza bin-numru 0026/10/I dwar *Memo 7/2010* il-Kunsill qabel li ssir proposta biex tiġi nstallata rampa quddiem l-uffiċċju amministrattiv. Is-Sindku qal li din ir-rampa li l-istima għaliha hija ta' €4200 + VAT, hija bħal dik li hemm quddiem il-librerija pubblika fil-belt Valletta.
- 3.6 B'referenza għall-korrispondenza bin-numru 0140/10/I is-Sindku rrefera għall-ittra li rċieva l-Kunsill bis-sugġett Toroq 2010 fejn il-Kunsill intalab biex sat-18 ta' Jannar 2010 jibagħt informazzjoni dwar x'toroq hemm ippjanati li jsiru mill-allokazzjoni normali, jekk il-Kunsill hux interessat jidhol fil-PPP u jekk iva kemm il-triq huwa maħsub li jdaħħal fit-*tender* tal-PPP. Il-Kunsill intalab ukoll lista ta' toroq li għadhom ma sarux fil-lokalita'. Is-Sindku qal li s-Segretarja Eżekuttiva

talbet kjarifika mill-Field Services ta' liema huma t-toroq li huwa responsabbli għalihom il-Kunsill Lokali u jidher li dawk it-toroq li m' humiex arterjali u li għandhom wiċċ tajjeb jew ħażin jaqgħu taħt ir-responsabilità' tal-Kunsill Lokali. Is-Sindku qara t-tweġiba tal-Kunsill għall-informazzjoni rikjesta u qal li kien speċifikat li din għada sugġetta għall-approvazzjoni tal-Kunsill. Il-Kunsill approva li:

fis-sena 2010 issir manutenzjoni fuq dawn it-toroq:

- Triq il-Ġibjun (parti)
- Triq il-Ġjaċinti (kollha)
- Triq il-Klematis (parti),

li l-Kunsill huwa nteressat li jidh'ol fil-Public Private Partnership u li jdaħħal dawn it-toroq:

- Triq Ġuljetta Lopez
- Triq il-Ġnien
- Triq Katerina Vitale
- Triq il-Peprin.

- 3.7** B'referenza għall-korrispondenza bin-numru 0033/10/I is-Sindku nforma l-Kunsill li l-Kunsill irid jagħmel rikors il-qorti biex jieħu lura l-flus li ġew depożitati l-qorti fir-rigward tal-*Garnishee Order*.
- 3.8** B'referenza għall-korrispondenza bin-numru 0143/10/I is-Sindku qal li xtaq jorganizza attività' speċjali għar-residenti fl-okkazzjoni tas-sittax-il anniversarju mill-ewwel laqgħa tal-Kunsill.
- 3.9** B'referenza għall-korrispondenza bin-numru 0042/10/I is-Sindku nforma l-Kunsill li kien wasal invit mill-Foreign Affairs Office tal-Muniċipalitá' ta' Suzhou fejn s-Sindku flimkien ma' delegazzjoni minn Santa Luċija ġew mistiedna għal numru t' avvenimenti tal-*"Commemoration of the 30th Anniversary of International Sister City Exchanges"*. Is-Sindku qal li kien ser jipprova jsib sponser għall-biljetti ta' l-ajru.
- 3.10** B'referenza għall-korrispondenza bin-numru 0048/10/I is-Sindku nforma li l-Kunsill ġie nfurmat permezz ta' *e-mail* mid-Dipartiment għall-Gvern Lokali li l-proposti tal-*Bye-Laws* dwar l-amministrazzjoni ta' Ġnien is-Serenita' kienu ġew approvati.
- 3.11** B'referenza għall-korrispondenza bin-numru 0050/10/09 is-Sindku nforma l-Kunsill li nhar is-Sibt, 30 ta' Jannar 2010 Mons. Arcisqof ser ikun qiegħed jagħmel il-Vista Pastorali f'Santa Luċija u wera x-xewqa li jiltaqa' mal-Kunsill. Huwa qal li din il-laqgħa ser issir fis-Sala Parrokkjali fit-8.00p.m. Is-Sindku kellu jkelliem lil Kappillan biex jara x' *souvenir* jista' joffri l-Kunsill għall-okkazzjoni.

- 3.12 B'referenza għall-korrispondenza bin-numru 0057/10/I il-Kunsill iddiskuta *Memo* 12/2010 u qabel li għandha ssir talba għal mitt sigra tal-*Pine* li għandhom jithawwlu fil-Jogging Track tul in-naħa li tmiss mat-Triq tal-Barrani.
- 3.13 B'referenza għall-korrispondenza bin-numru 0142/10/I is-Sindku qara ittra ta' individwu mill-Birgu li xtaq ibiegħ *engravings* ta' xenarji fiċ-Ċina. Il-Kunsill ma kienx interessat li jixtri dawn l-*engravings*.
- 3.14 B'referenza għall-korrispondenza bin-numru 0068/10/I il-Kunsill gie nfurmat li jekk ser jorganizza attivita' tal-Karnival jista' jibgħat it-tagħrif kollu lil Kunsill Malti għall-Kultura u Arti biex dan jgħin fil-promozzjoni ta' l-attivita' permezz tal-*website* tiegħu.
- 3.15 B'referenza għall-korrispondenza 0080/10/I dwar *Memo* 10/2010 il-Kunsill qabel li jressaq proposta ta' dawl li jaħdem bis-*solar energy* fl-inħawi taz-zuntier tal-Knisja.
- 3.16 B'referenza għall-korrispondenza 0086/10/I is-Sindku staqsa jekk xi ħadd xtaqx jinnomina lil xi resident għal premju *Nazzareno Vassallo Award*. Huwa qal li din l-inizjattiva talaq fid-29 ta' Jannar 2010.

4. KOMUNIKAZZJONIJIET

4.1 *Għajnuna lil Football Nursery*

Is-Sindku nforma l-Kunsill li bl-emendi li saru fil-liġi tal-Kunsilli Lokali joħroġ biċ-ċar li l-Kunsill ma jista' jagħmel l-ebda tip ta' donazzjoni. Huwa qal li għaldaqstant il-Kunsill waqqaf il-ħlas tat-trasport li jużaw il-Football Nursery biex jieħdu t-tfal jilgħabu barra l-lokalita'. Huwa qal li kien kiteb ittra lid-Direttur għall-Gvern Lokali dwar dan. Is-Sindku qal li jhoss li dan mhux sew l-aktar meta dan l-aħħar lokalitajiet oħra għamlu inizjattivi simili u ġew anki ppremjati b' *award* minkejja li l-attivita' tagħhom tmur kontra l-liġi tal-Kunsilli Lokali.

4.2 *Pageant tal-Ġimgħa l-Kbira*

Is-Sindku qal li kellu taħdidiet ma' l-organizzaturi tal-*Pageant* tal-Ġimgħa l-Kbira li ssir fil-lokalita' tal-Gżira. Huwa qal li dawn huma interessati li jtellgħu l-*Pageant* fil-Jogging Track f'Santa Luċija. Il-Kunsill qabel ma' din l-idea. Is-Sindku għandu jkellem lil organizzaturi dwar l-arrangamenti meħtieġa.

4.3 **SLLC Q(57/10/01)**

Is-Sindku rrefera għas-sejha għal kwotazzjonijiet biex jiġi ppreparat *Sustainable Energy Action Plan* għall-lokalita' ta' Santa Luċija. Huwa qal li din is-sejha għalqet nhar il-Ħamis, 21 ta' Jannar 2010. Is-Sindku nforma l-Kunsill li mat-tokki ta' nofsinhar giet issigillata l-kaxxa fejn jintefgħu l-kwotazzjonijiet u sa dak il-ħin kienet intefgħat kwotazzjoni waħda biss. Huwa qal ukoll li f'nofs inhar ingħalaq il-bieb ta' l-uffiċċju amministrattiv għal *break* ta' nofsinhar. Is-Sindku qal li wara li ngħalaq il-bieb gie xi ħadd iħabbat u x' ħin l-iskrivana Claudia Costantino marret tara min gie sabet lis-Sur Louis Borg, rappreżentant ta' l-Eco Group li ta *envelope* fidejha u qalilha "*l-quotation*" u telaq jiġri mingħajr ma taha ċans tispjega kif kienu l-affarijiet. Is-Sindku qal li għandu dikjarazzjoni ffirmata mill-Uffiċċjal Eżekuttiv, is-Sinjura Louise Gatt li tikkonferma kif saru l-affarijiet.

Il-Kunsill qabel li l-kwotazzjoni ta' Eco Group Ltd. ma tistgħax tiġi aċċettata u li s-Sur Borg għandu jiġi kkuntattjat bit-*telephone* biex jiġbor lura l-*envelope* magħluq bil-kwotazzjoni. Id-dikjarazzjoni tas-Sinjura Gatt qed tiġi annessa ma' dawn il-minuti.

Is-Sindku għadda biex fetaħ il-kaxxa għal kwotazzjonijiet li sa dak il-ħin kienet għada magħluqha. Għal din l-offerta kien hemm kwotazzjoni waħda dik ta' Econing Engineering Consultancy Ltd. L-ammont ta' din il-kwotazzjoni kien ta' €3700. Il-Kunsill ser jiddiskuti aktar dwar din il-kwotazzjoni f'laqgħa oħra.

4.4 **Laqgħa tal-Lokalita'**

Is-Sindku tkellem dwar *Memo* 13/2010 li tgħid li l-Laqgħa tal-Lokalita' għandha ssir sa' l-aħħar ta' Jannar 2010. Huwa qal li l-Kunsill qabel li din issir nhar is-Sibt, 30 ta' Jannar 2010 fid-9.00a.m. Is-Sindku qal li s-Segretarja Eżekuttiva ser tlesti Rapport Amministrattiv u Pjan ta' Ħidma biex jinqraw waqt il-laqgħa. Huwa qal li l-Kunsill ser joħroġ l-avviżi fuq il-gazzetti u r-radju skond kif titlob il-liġi u ser jintbagħt *flyer* f'kull residenza. Is-Sindku qal li dawn l-avviżi ser jiswew lil Kunsill madwar €500.00.

4.5 **Proġetti t' użu ta' Energija Alternattiva**

Is-Sindku nforma l-Kunsill li ġew ippreparati żewġ proġetti bl-użu t' energija alternattiva biex il-Kunsill ikun jista' japplika meta tinħareġ skema ta' fondi għal proġetti bħal dawn. Huwa qal li dawn il-proġetti jirrigwardaw l-*architectural lighting* fil-Gnien Ċiniż u arbli tad-dawl li jaħdmu bis-*solar* fil-Jogging Track.

4.6 *Impjieġ ta' skrivana part-time ma'l-Kunsill*

Is-Sindku qal li qed jinħass il-bżonn li tiġi mpjegata skrivana *part-time* fuq *scale* 13 biex tkun tista' tassisti s-Segretarja Eżekuttiva fix-xogħol tagħha. Huwa qal li x-xogħol fil-Kunsill żdied konsiderevolment. Is-Sindku kompli jgħid li fost ir-responsabilitajiet li jkollha l-persuna li tiġi mpjegata hemm li tgħin lis-Segretarja Eżekuttiva biex jintlaħqu d-*deadlines* marbuta ma' diversi skemi għal fondi sew mill-Gvern Ċentrali kif ukoll mill-Unjoni Ewropea, tiegħu f'isieb li l-*website* tal-Kunsill tkun agġornata kontinwament, taħdem nhar ta' Sibt jekk ikun hemm il-bżonn u tagħmel xogħol ieħor relatat ma' l-uffiċċju. Għandu jintalab il-permess tad-Dipartiment tal-Kunsilli Lokali biex ikun jista' jibda l-proċess għal haddiema *part-time* mal-Kunsill.

4.7 *Xiri ta' Pittura*

Is-Sindku ppropona li tinxtara pittura ta' artist minn Santa Luċija, Anthony Patrick Vella, għal *board room* tal-Kunsill. Huwa qal li din il-biċċa arti li l-materjal prim tagħha hija ċ-ċana u permiss tagħha l-artist jagħti l-viżjoni tiegħu tal-lokalita' ta' Santa Luċija maż-żmien.

4.8 *Xiri ta' Għamara tat-Toroq*

Is-Sindku ppropona li jinxtrow u jitwaħħlu erba' *ash trays* fl-*areas* li l-aktar li jkun hemm nies ipejpu u jħammgu bl-irmied tas-sigaretti. Il-Kunsill qabel li dawn l-*ash trays* għandhom jitwaħħlu fi Pjazza Dorell, hdejn il-ħwienet f'Dawret it-Torri, hdejn il-ħwienet fi Triq Inez Soler u hdejn il-ħwienet fi Triq il-Freżja.

4.9 *Aċċess għal fuq iz-Zuntier tal-Knisja*

Il-Kunsillier Bonello tkellem dwar il-problema ta' nuqqas ta' aċċess għal fuq iz-zuntier tal-Knisja li minn dejjem kien ta' nkonvenjent speċjalment waqt funerali u żwieġijiet. Il-Kunsill iddiskuta din il-problema u qed jipproponi li jsir aċċess minn quddiem il-ħanut "Il-Kantuniera" billi tiġi emendata r-rampa eżistenti. Il-perit tal-Kunsill għandu jara jekk din il-proposta tistgħax issir.

5. AFFARIJET FINANZJARJI

5.1 *Hlas ta' pagamenti*

Approvazzjoni għall-*h*las ta' kontijiet permezz ta' ċekkijiet minn numru BOV2888 sa numru BOV2941 kif illistjati fl-iskedi tal-pagamenti għax-xahar ta' Diċembru CM36(01-02) u Jannar CM36(03).

Lista ta' *Schedule of Payments* intbagħet lil Kunsillieri kollha flimkien ma' l-Minuti Numru 3501.

5.2 *Approvazzjoni għall-*H*las tas-Salarji*

Salarji għax-xahar ta' Diċembru 2009 Ammont Gross €5081.26

5.3 *Approvazzjoni għall-*H*las ta' Talbiet dwar Kumpens (Expense Claims)*

Frederick Cutajar(Sindku)	(Użu ta' transport - Nov.09)	€44.80
Frederick Cutajar(Sindku)	(Użu ta' transport - Diċ.09)	€33.60
Frederick Cutajar(Sindku)	(ADSL - Nov.09-Dec.09)	€40.66
Joseph Balzan(Viċi Sindku)	(Użu ta' transport - Nov.09)	€10.71
Joseph Balzan(Viċi Sindku)	(Użu ta' <i>Mobile</i> - Nov.09)	€36.60
Joseph Balzan(Viċi Sindku)	(Użu ta' <i>Mobile</i> - Diċ.09)	€34.80
Joseph Balzan (Viċi Sindku)	(ADSL – Nov.-Dec.09)	€27.73
Joseph Bonello (Kunsillier)	(Użu ta' <i>Mobile</i> - Diċ.09)	€40.00
Joseph Bonello (Kunsillier)	(Użu ta' <i>Mobile</i> - Nov.09)	€38.00

5.5 *Approvazzjoni għall-*H*las ta' Kontijiet dwar Xogħolijiet bil-Kuntratt:*

Kuntrattur	Kuntratt	Kont	€
Euro Clean	BR57/08/01	STL004 March 09	210.87
Euro Clean	BR57/08/01	STL005 April 09	231.27
Euro Clean	BR57/08/01	STL006 May 09	295.90
Euro Clean	BR57/08/01	STL006 June09	346.92
Euro Clean	BR57/08/01	STL007 July 09	326.51
Euro Clean	BR57/08/01	STL008 Aug.09	275.48
Euro Clean	BR57/08/01	STL009 Sept.09	323.11

Euro Clean	BR57/08/01	STL009 Oct.09	336.71
Euro Clean	BR57/08/01	STL010 Nov.09	289.10
Vodafone Malta Ltd.	311653	Council Mobile – Dec.09	129.39
Vodafone Malta Ltd.	311655	Council Mobile- Dec.09	81.80
Vodafone Malta Ltd.	312652	Council Mobile PABX-Dec.09	84..27
Cleaning Services Dept.	PC57	Serv.for Dec.09	430.28
Pada Builders Ltd.	PW/57/06/01	Patching Wks Vjal Oleandri	6139.30
Ronald Bezzina	SLLC(Q/09/01)	Serv. for Dec.09	2439.60
Ronald Bezzina	SS(57/09/01)	Serv. For Dec.09	1131.53
Nexos Street Lighting	Str.Lighting	2008521	436.70
Vodafone Malta Ltd.	31653	Council Mob. Nov.09	151.86
Vodafone Malta Ltd.	311655	Council Mob. Nov.09	48.73
Vodafone Malta Ltd.	312952	Council Mob. PABX-Nov.09	85.17
ELC Ltd.	PKG 57	Serv. for Nov.09	2061.50
ELC Ltd.	PKG 57	Serv. for Dec.09	2061.50
Ronald Bezzina	SLLC(Q/09/01)	Serv.for Nov.09	2449.10
Ronald Bezzina	SS(57/09/01)	Serv. for Nov.09	1131.53
Cleaning Services Dept.	PC57	Serv. for Nov.09	491.35

6. DIVOLUZZJONI TAL-ĠIBJUNI

Is-Sindku għamel referenza għat-tlett ġibjuni li hawn f'Santa Luċija u qal li jhoss li dawn huma riżorsi li l-potenzjal tagħhom mhux qed jiġi sfruttat. Huwa qal li dawn il-ġibjuni li jinsabu f'Wied Garnaw, fi Triq Ħalib it-Tajr u fis-St Benedict's College Junior Lyceum tal-Bniet, bħalissa jaqgħu taħt il-Malta Resource Authority. Is-Sindku ppropona li l-Kunsill jitlob għad-devoluzzjoni ta' dawn il-ġibjuni.

Il-Viċi Sindku qal li hu la ser jgħid iva u lanqas le pero jaf li hemm ħafna kwistjonijiet fuq il-ġibjun ta' Wied Garnaw.

Is-Sindku qal li jeżistu fondi biex dawn il-ġibjuni ssirihom il-manutenzjoni li hemm bżonn ħalli ma jintilifx aktar ilma u jsiru pompi biex dan l-ilma jkun jista' jintuża mill-bdiewa sidien ta' l-għelieqi tal-madwar kif ukoll mill-Kunsill l-aktar fix-xhur tas-Sajf.

7. KUNTRATTI

7.1 (RR/PW) 57/09/05 - ROAD RESURFACING /PATCHING WORKS

Is-Sindku nforma l-Kunsill li l-perit kien għadu ma kkonkludix l-*Adjudication Report* ta' l-offerti li ntefgħu għal dan il-kuntratt u għaldaqstant dan għandu jiġi diskuss fil-laqgħa li jmiss.

7.2 (SL)57/09/04 – STREET LIGHTING

Is-Sindku rrefera għal *Memo* SLLC 28/2009 fejn il-Kunsill kien infurmat bir-rati tal-kuntrattur li tefa' din l-offerta imqabbla mar-rati tal-kuntratt eżistenti. Is-Sindku qal li la ma kienx hemm oġġezzjoni l-kuntratt ingħata lil Nexos Street Lighting Ltd.

8. SURVEY: ĠBIR TA' SKART F'SANTA LUĊIJA

Is-Sindku rrefera għas-*survey* dwar il-ġbir ta' skart li sar f'Santa Luċija. Huwa qal li minn dan is-*survey* jidher ċar li l-maġġoranza assoluta tar-residenti jaqblu ma' kif qed jingħata dan is-servizz. Għaldaqstant il-kuntratt il-ġdid għandu jinħareġ bil-ħinijiet u l-granet kif inhuma llum. Huwa qal li l-aħħar paġna ta' dan ir-rapport li tiġbor fiha l-konkluzjoni ta' dan is-*survey* ser titqassam f'kull residenza flimkien ma' l-avviż tal-Laqgħa tal-Lokalita'.

Il-Kunsilliera Galea qalet li għad hemm *hot spots* fejn hemm il-problemi u semmiet l-*area* ta' quddiem *flats* Indipendenza. Il-Kunsill qabel mal-Kunsilliera

Galea u qabel li hemm bżonn isir xi ħaġa biex jiġi kkontrollat dan l-abbuż. Is-Sindku ppropona li jkellem lil Kumitat Kongunt dwar il-possibilita' li ssir CCTV camera biex isir *monitoring* ta' l-areas fejn għad hemm il-problemi.

9. PERFORMANCE BONUS TAL-HADDIEMA

Il-Kunsill approva l-*performance bonus* tal-ħaddiema tal-Kunsill kif ġej:

Caroline Silvio – Segretarja Eżekuttiva	10%
Louise Gatt – Uffiċċjal Eżekuttiv	6%
Claudia Costantino - Skrivana	6%

10. XOGHOLIJIET FUQ MANUTENZJONI TA' TOROQ GĦAS-SENA 2010

Is-Sindku qal li l-perit kien lesta l-istimi tal-bankini li ser ikun qed jagħmel il-Kunsill din is-sena kif ġej:

Triq il-Lellux (kollha)	€15,518.27
Triq iż-Żnuber (parti)	€ 5,584.44
Triq Ġuljetta Lopez (parti)	€ 2,269.50
Total	€23,372.21

Is-Sindku qal li dawn kellhom isiru mill-*budget* tas-sena l-oħra iżda peress li s-sena finanzjarja għalqet f'Diċembru 2009 dawn ser isiru fl-ewwel tlett xhur ta' din is-sena.

Il-Kunsill qabel ukoll li din is-sena ssir il-manutenzjoni ta' dawn it-toroq:

Triq il-Ġibjun(parti)
Triq il-Klematis(parti)
Triq il-Ġjaċinti(kollha).

Is-Sindku ppreżenta wkoll proposta ta' l-*upgrading* tal-*parking area* fi Triq l-Għansar. Gie deċiż li l-perit tal-Kunsill għandu jhejji stima ta' xogħol fi Triq l-Għansar, Triq il-Ġibjun, Triq il-Klematis u Triq il-Ġjaċinti. Il-Kunsill qabel ukoll li għandha ssir stima ta' xogħol biex issir alterazzjoni fil-bankina ta' Triq Maria De Domenicis quddiem *flats* Indipendenza.

11. TMIEM/AĠĠORNAMENT

Il-Laqqgħa ntemmet fl-9.45p.m.

Il-Kunsill jerga' jiltaqa' nhar il-Ġimgħa, 5 ta' Frar 2010 fil-5.30 p.m.



Caroline Silvio
Segretarja Eżekuttiva

Approvati Illum IL-ĠIMGĦA,
5 ta' FRAR 2010



Frederick Cutajar
Sindku